

പതിനാലാം കേരള നിയമസഭ
ഇരുപത്തിരണ്ടാം സമ്മേളനം

നക്ഷത്ര ചിഹ്നമിടാത്ത
നിയമസഭാ ചോദ്യം നമ്പർ 1036

14.01.2021 -ലെ മറുപടിയ്ക്ക്

തോട്ടം തൊഴിലാളി മേഖല

ചോദ്യം

ഉത്തരം

ശ്രീ .സി .കെ .ശശീന്ദ്രൻ :

ശ്രീ. ടി.പി.രാമകൃഷ്ണൻ
(ബഹു: തൊഴിലും എക്സൈസും വകുപ്പ് മന്ത്രി)

എ) ഈ സർക്കാർ വന്നശേഷം തോട്ടം തൊഴിലാളി മേഖലയിൽ നടപ്പിലാക്കിയ കാര്യങ്ങൾ വിശദമാക്കാമോ;

(എ) ഈ സർക്കാർ അധികാരത്തിൽ വന്നതിനുശേഷം തോട്ടം മേഖലയിൽ നടപ്പിലാക്കിയ കാര്യങ്ങൾ ചുവടെ ചേർക്കുന്നു.

- തൊഴിൽ വകുപ്പ് ഭവനം ഫൗണ്ടേഷന്റെ സഹകരണത്തോടെ തോട്ടം മേഖലയിലെ ഭവനരഹിതരായ എല്ലാ തൊഴിലാളികൾക്കും വീട് നിർമ്മിച്ചു നൽകുക എന്ന പദ്ധതിയുമായി ബന്ധപ്പെട്ട് പ്രാഥമിക സർവ്വേ നടത്തി, 32,452 ഗുണഭോക്താക്കളുടെ ലിസ്റ്റ് ഭവനം ഫൗണ്ടേഷന് കൈമാറിയിട്ടുണ്ട്.
- റിട്ട: ജസ്റ്റീസ് കൃഷ്ണൻ നായർ കമ്മീഷൻ സമർപ്പിച്ച റിപ്പോർട്ടിലെ ഭൂരിഭാഗം പരിഹാര നിർദ്ദേശങ്ങളും സർക്കാർ നടപ്പിലാക്കിയിട്ടുണ്ട്. ആയതിന്മേൽ വിവിധ സർക്കാർ വകുപ്പുകളിൽ നിയമ ഭേദഗതി ഉൾപ്പെടെയുള്ള തുടർ നടപടികൾ സ്വീകരിച്ചു വരുന്നു. തോട്ടഭൂമിയിലെ റബ്ബർ മരങ്ങൾ മുറിച്ച് മാറ്റുമ്പോൾ ഈടാക്കിയിരുന്ന സീനിയറേജ് പൂർണ്ണമായും ഒഴിവാക്കിയിട്ടുണ്ട്.
- തോട്ടഭൂമികളിലെ തൊഴിലാളികളുടെ വാസസ്ഥലങ്ങളായ ലയങ്ങളെ കെട്ടിടനികതി ഈടാക്കുന്നതിൽ നിന്നും ഒഴിവാക്കിയിട്ടുണ്ട്.
- തോട്ടം തൊഴിലാളികളുടെ അടിസ്ഥാന ദിവസ വേതനത്തിൽ 52/- രൂപയുടെ വർദ്ധനവ് വരുത്തി സർക്കാർ പ്രാഥമിക വിജ്ഞാപനം പുറപ്പെടുവിച്ചിട്ടുണ്ട്.
- മൂന്നാർ മേഖലയിൽ ലൈഫ് മിഷൻ ലിസ്റ്റിൽ ഉൾപ്പെട്ട തോട്ടം തൊഴിലാളികളുടെ വീടുകളുടെ നിർമ്മാണം തുടങ്ങുകയും, പൂർത്തീകരിച്ച 5 വീടുകളുടെ താക്കോൽദാനം നിർവ്വഹിച്ചിട്ടുള്ളതുമാണ്.
- തോട്ടം മേഖലയുടെ പുന:രുദ്ധാരണവുമായി

ബന്ധപ്പെട്ട് സമഗ്രമായ ഒരു തോട്ടം നയം പ്രഖ്യാപിക്കുന്ന വിഷയം സർക്കാരിന്റെ സജീവ പരിഗണനയിലാണ്.

- ഭവനം ഫൗണ്ടേഷൻ ഓഫ് കേരളയുടെ ഓൺലൈൻ ഓൺ ഫൗസിംഗ് സ്കീമിൽ തൊഴിൽ വകുപ്പിന്റെ കീഴിലുള്ള പൊതുമേഖല സ്ഥാപനമായ റീഹാബിലിറ്റേഷൻ പ്ലാന്റേഷൻ ലിമിറ്റഡ്, പുനലൂരിലുള്ള തൊഴിലാളികളെ കൂടി ഉൾപ്പെടുത്തുവാനുള്ള സർക്കാർ അനുമതിയുടെ അടിസ്ഥാനത്തിൽ കളത്തുപ്പുഴ എസ്റ്റേറ്റിൽ 5 ഏക്കർ സ്ഥലം വിട്ട് നൽകുകയും വീടൊന്നിന് 412.6 സ്ക്വയർ ഫീറ്റ് വിസ്തീർണ്ണത്തിൽ 40 വീടുകളുടെ നിർമ്മാണപ്രവർത്തനങ്ങൾ ആരംഭിച്ചിട്ടുണ്ട്.
- വയനാട് ജില്ലയിൽ തോട്ടം തൊഴിലാളികൾക്കായി ഫ്ളാറ്റ് സമുച്ചയം നിർമ്മിക്കുന്നതിന് നടപടികൾ പുരോഗമിച്ചു വരുന്നു.
- സംസ്ഥാനത്തെ പുട്ടികിടക്കുന്ന തോട്ടങ്ങളിലെ തൊഴിലാളികൾക്ക് ഗ്രാറ്റുവിറ്റി ലഭ്യമാക്കുന്നതിന് ഇടുക്കി ജില്ലയിലെ പീരുമേട്, ബൊണാമി, കോട്ടമല എന്നീ എസ്റ്റേറ്റുകളിലും, തിരുവനന്തപുരം ജില്ലയിലെ ബോണക്കാട് എസ്റ്റേറ്റിലും തൊഴിൽ വകുപ്പ് ഉദ്യോഗസ്ഥർ ഗ്രാറ്റുവിറ്റി ക്യാമ്പുകൾ സംഘടിപ്പിക്കുകയും, ആകെ 1623 തൊഴിലാളികളിൽ നിന്നായി 15,08,47,590/- രൂപയുടെ (പതിനഞ്ച് കോടി എട്ട് ലക്ഷത്തി നാൽപ്പത്തിഏഴായിരത്തി അഞ്ഞൂറ്റി തൊണ്ണൂറ് രൂപ മാത്രം) ഗ്രാറ്റുവിറ്റി ക്ലെയിമുകൾ ബന്ധപ്പെട്ട അതോറിറ്റിയുടെ മുന്നിൽ സമർപ്പിച്ചിട്ടുണ്ട്. ആയവ അതിവേഗത്തിൽ തീർപ്പാക്കുന്നതിനുള്ള നടപടികൾ നടന്നു വരുന്നു. വയനാട് ജില്ലയിലെ എൽസ്റ്റൺ എസ്റ്റേറ്റ് എന്ന സ്ഥാപനത്തിൽ നിന്നും പിരിഞ്ഞ 87 തൊഴിലാളികൾക്ക് വർഷങ്ങൾ കഴിഞ്ഞിട്ടും ഗ്രാറ്റുവിറ്റി ലഭ്യമായിട്ടില്ലെന്ന പരാതി ശ്രദ്ധയിൽപ്പെട്ടതിനെ തുടർന്ന് കോഴിക്കോട് റീജിയണൽ ജോയിന്റ് ലേബർ കമ്മീഷണറുടെ നേതൃത്വത്തിൽ ടി സ്ഥാപനത്തിലെ തൊഴിലാളികളുടെ ഒരു ക്യാമ്പ് 05/09/2018-ന് വയനാട് ജില്ലാ ലേബർ ഓഫീസിൽ സംഘടിപ്പിക്കുകയും തൊഴിലാളികളിൽ നിന്ന് ഗ്രാറ്റുവിറ്റി ക്ലെയിം അപേക്ഷകൾ പൂരിപ്പിച്ച് വാങ്ങി ഗ്രാറ്റുവിറ്റി അതോറിറ്റിയായ ഡെപ്യൂട്ടി

ലേബർ കമ്മീഷണർ മുൻപാകെ ക്ലെയിം ഫയൽ ചെയ്ത് തൊഴിലാളികളുടെ ഗ്രാറ്റുവിറ്റി ലഭ്യമാക്കുവാൻ നടപടികൾ സ്വീകരിച്ചു.

- പ്ലാന്റേഷൻ വർക്കേഴ്സ് റിലീഫ് ഫണ്ട് കമ്മിറ്റി മുഖേന പുട്ടികിടക്കുന്ന തോട്ടങ്ങളിലെ പൂർണ്ണ അംഗവൈകല്യം സംഭവിച്ച തൊഴിലാളിക്ക് 1 ലക്ഷം രൂപയും, ഭാഗികമായി അംഗവൈകല്യം സംഭവിച്ച തൊഴിലാളികൾക്ക് കുറഞ്ഞത് 50,000/- രൂപയും നൽകുവാൻ സർക്കാർ ഉത്തരവ് പുറപ്പെടുവിച്ചിട്ടുണ്ട്.
- തൊഴിലാളികൾ മരണപ്പെട്ടാൽ ആശ്രിതർക്ക് നൽകി വരുന്ന ധനസഹായം 10,000/- രൂപയിൽ നിന്ന് 1 ലക്ഷം രൂപയായി വർദ്ധിപ്പിച്ച് ഉത്തരവ് പുറപ്പെടുവിച്ചു.
- ഈ സർക്കാർ അധികാരത്തിൽ വന്നതിനുശേഷം പ്രവർത്തിക്കുന്ന തോട്ടങ്ങളിലെ സേവനത്തിലിരിക്കെ മരണപ്പെടുന്ന തോട്ടം തൊഴിലാളികളുടെ ആശ്രിതർക്ക് 25,000/- രൂപ വീതം 323 തൊഴിലാളികൾക്കായി ആകെ 80,75,000/- രൂപ നൽകിയിട്ടുണ്ട്. 2018-ലെ പ്രളയത്തെതുടർന്ന് കേരളത്തിലെ 75480 തോട്ടം തൊഴിലാളി കുടുംബാംഗങ്ങൾക്ക് 15 കി.ഗ്രാം. അരിവീതം സൗജന്യ റേഷൻ നൽകിയിട്ടുണ്ട്.
- ഈ സർക്കാർ അധികാരമേറ്റ ശേഷം കേരള ചെറുകിട തോട്ടം തൊഴിലാളി ക്ഷേമനിധി ബോർഡിൽ പെൻഷൻ ഇനത്തിൽ 1,61,86,700/- രൂപ (ഒരു കോടി അറുപത്തിയൊന്ന് ലക്ഷത്തി എൺപത്തിയാറായിരത്തി എഴുനൂറ് രൂപ മാത്രം) വിതരണം ചെയ്തിട്ടുണ്ട്.
- കോവിഡ് 19-മായി ബന്ധപ്പെട്ട് ലോക്ക്ഡൗൺ കാലയളവിൽ കേരളത്തിൽ തുറന്ന് പ്രവർത്തിക്കുന്നതും, പുട്ടികിടക്കുന്നതുമായ എല്ലാ തോട്ടങ്ങളിലെയും തൊഴിലാളികൾക്കും, ചെറുകിട തോട്ടങ്ങളിലെ തൊഴിലാളികൾക്കും 1,000/- രൂപ വീതം ധനസഹായം നൽകുകയുണ്ടായി. 55,880 തോട്ടം തൊഴിലാളികൾക്ക് 1,000/- രൂപ വീതം ആകെ 5,58,80,000/- രൂപ വിതരണം ചെയ്തിട്ടുണ്ട്.
- ഈ സർക്കാർ അധികാരമേറ്റ ശേഷം കേരള ചെറുകിട തോട്ടം തൊഴിലാളി ക്ഷേമനിധി

ബോർഡിൽ പെൻഷൻ നിരക്ക് 05/2016 വരെ 600/- രൂപയും, 06/2016 മുതൽ 03/2017 വരെ 1,000/- രൂപയും, 04/2017 മുതൽ 03/2019 വരെ 1,100/- രൂപയും, 04/2019 മുതൽ 03/2020 വരെ 1,200/- രൂപയും, 04/2020 മുതൽ 08/2020 വരെ 1,300/- രൂപയും, 09/2020 മുതൽ 12/2020 വരെ 1,400/- രൂപയും, 01/2021 മുതൽ 1,500/- രൂപയുമായി വർദ്ധിപ്പിച്ചിട്ടുണ്ട്.

ബി) ഈ സർക്കാർ തോട്ടം തൊഴിലാളികളുടെ പുനരധിവാസവുമായി ബന്ധപ്പെട്ട് കൽപ്പറ്റ മണ്ഡലത്തിൽ എന്തെല്ലാം കാര്യങ്ങൾ നടപ്പിലാക്കിയിട്ടുണ്ട്; വിശദമാക്കാമോ?

(ബി) വയനാട് പുത്തൂരപ്പള്ളി എച്ച്.എം.എൽ. സെന്ററിനൽ റോക്ക് എസ്റ്റേറ്റ് ഉരുൾപൊട്ടലിൽ വീട് നഷ്ടപ്പെട്ട തൊഴിലാളികളെ പുരധിവസിപ്പിക്കുന്നതിന് ചൂണ്ട വില്ലേജിലെ ജില്ലാ കളക്ടറുടെ ദാനാധാരം ചെയ്യപ്പെട്ടിട്ടുള്ള .4047 ഹെക്ടർ സ്ഥലം ഭവനനിർമ്മാണം നടത്തുന്നതിനായി വൈത്തിരി ഗ്രാമപഞ്ചായത്തിന്റെ സഹകരണത്തോടെ അനുയോജ്യമാക്കി ഭവനം ഫൗണ്ടേഷൻ നൽകിയിട്ടുണ്ട്.

വയനാട് ജില്ലയിൽ ചെമ്പ്ര എസ്റ്റേറ്റ് മാനേജ്മെന്റ് മേപ്പാടിയിൽ 1 ഏക്കർ സ്ഥലം സർക്കാരിന് വിട്ടുനൽകിയിട്ടുണ്ട്. ഇവിടെ ഭവനനിർമ്മാണത്തിന് ആവശ്യമായ 4 കോടി രൂപ ബിവറേജസ് കോർപ്പറേഷന്റെ സി.എസ്.ആർ ഫണ്ടിൽ നിന്നുമാണ് നൽകുന്നത്. ആയത് ലഭിക്കുന്നതനുസരിച്ച് ഭവന നിർമ്മാണം ആരംഭിക്കുന്നതിന് തീരുമാനിച്ചിട്ടുണ്ട്. കോവിഡ് 19 -മായി ബന്ധപ്പെട്ട് കൽപ്പറ്റ മണ്ഡലത്തിലും തോട്ടം തൊഴിലാളികൾക്ക് 1,000/- രൂപ വീതം ധനസഹായം നൽകിയിട്ടുള്ളതാണ്.


സെക്ഷൻ ഓഫീസർ